


మధుకైతకం రాజుకం

సేలా-సింగి



సుందరానికి అలిపిరి గాలిగోపురం చదువుకునే కొంటె విద్యార్థి. కొత్తగా
అందుకోవలసిన ఆదర్శంలా కనిపిస్తూ కొండపైకి రహదారి వేసిన రోజులు.
వుండేది. అప్పట్లో ఆతడు హైస్కూల్లో బస్సుల్లో వెళ్తే రావలసినంత పుణ్యం

రాదేమోనని యాత్రికుల్లో ఎక్కువ
మంది మెట్ల వెంబడే వెళ్తుండేవాళ్ళు.
ఎత్తయిన కొండపైన తీవిగా నిలబడి,
అలిపిరి గాలిగోపురం సుందరాన్ని కవ్వి
స్తుండేది. ప్రతి సాయంకాలమూ అదొక
హేలగా చెంగుచెంగున ఎగురుతూ కొండ
మెట్లెక్కి పోయేవాడు. ఎంతెంత ఎత్తుగా
వెళ్తే అంతంతగా సుదూర ప్రాంతాలు
కనుల పండువుగా కనిపించేవి వానా
కాలంలో కుంటలు, చెరువులు నిండినప్పు
డైతే ఆ పరిసర ప్రాంతమంతా సంతలో
తిరుగు దాసరివాడి అద్దాల దుకాణంలా
కానవచ్చేది. ప్రొద్దుగ్రుంకే దాకా గాలి
గోపురం దగ్గర కూర్చుండిపోయేవాడు
సుందరం. చెట్లతో, పొదరిళ్ళతో, సెల
యేళ్ళతో, మాటిమాటికి క్రిందికి జారి
వచ్చే మబ్బుతెరలతో అదొక కొండల
రాజు మేడ. తన యిష్టంవచ్చినంతసేపు
తానా మేడలో విడిదిచేయవచ్చు. అడిగే
వాళ్ళు లేరు. సుందరానికి చాలా ఆనం
దంగా వుండేది :

ఆ అందానికి దాదాపుగా పాతికేళ్ళు
దూరమై వుండిపోయాడు సుందరం.
మురికిపేటల్లో నివసించాడు. పైకి చూస్తే
ఆకాశం. ప్రక్కలికి చూస్తే జనం, కిటకిట
లాడే యిరుకైన యిండ్లు. క్రిందికి చూస్తే
సైదుకారవలు. ముక్కులు మూసుకోక
పోతే దుర్గంధం. జీవితాశయంనుంచి
వంచినపబడిన శాపగ్రస్తుడిలా నిట్టూ
ర్పులు నిగుడిస్తూ కాలం వెళ్ళదీసిన

సుందరా కి వరప్రసాదంలా ఓ కాగితం
చేతికొచ్చింది మరేం లేదు. అది ప్రమో
షను. సుందరానికి అమంవానందం కలిగి
నందుకు అదొక్కటే కారణం గాదు.
ప్రమోషను మూలంగా వచ్చిన బదిలీ
తిరుపతికే వచ్చింది. అంటే ఏమన్న
మాట? అది కోరిన కొండలో కురిసిన
వాన :

తిరుపతికి వచ్చి ఉద్యోగంలో జాయి
నైన సాయంకాలమే కొండ వైపు
వెళ్ళాడు. ఈనాటి తిరుపతి చిట్టడవుల్ని
కబళిస్తూ కొండవైపు బారలు చాస్తూ
వుండడం గమనించి నొచ్చుకున్నాడు.
ఇలాగే కొన్ని దశాబ్దాలు గడిస్తే మానవ
నాగరికత తాకిడికి ప్రకృతి సౌందర్యం
ఏమాత్రం మిగిలేటట్టు లేదు.

కానీ కొండవైపు చూచేసరికి సుందరం
హృదయంలో ఉత్సాహం వురకలు
వేసింది. అలిపిరి కనిపించేసరికి అంతై,
యింతై, యింతింతై తాను మళ్ళీ ఒక
సారి చిన్నవాడై పోయినట్టు, ఎక్కడ
లేని ఉత్సాహం పుట్టుకొచ్చింది. ఆ వుత్సా
హంలో అతడు అవలీలగా పదిమెట్లు
ఎక్కేశాడు. అయితే అతడిప్పుడు అవ
లీలగా ఎక్కగలిగింది పదిమెట్లు
మాత్రమే. పదకొండో మెట్టు దగ్గరికి
వచ్చేసరికి కాస్తా మెల్లగా ఎక్కితేనే
బాగుండుననిపించింది. ఎంత మెల్లగా
అడుగులు వేసినప్పటికీ మరికొన్ని మెట్లై
క్కేసరికి ఆయాసం ముంచుకొచ్చింది.

మోకాళ్ళు నొప్పులెత్తడం ప్రారంభమైంది
 అసురుసురై పోయిన సుందరం
 యాభయ్యో మెట్టు దగ్గర కూలబడి
 పోయాడు. అయిదు నిమిషాల వరకూ
 అలాగే గసబోసుకుంటూ కూర్చున్నాడు.
 ఇంకొక అంచెలో ఇంకొక యాభై మెట్టు.
 మరైతే అలా ఎన్ని అంచెలు దాటితేనో
 అలిపిరి !

నిజానికి యాభయ్యో మెట్టు దాటి
 పైకి వెళ్ళనేలేదు సుందరం. అందుకో
 కారణం వుంది. అదేమిటంటే - కపిలతీర్థం
 దగ్గర మలుపు తిరిగి కొండకు సమాంత
 రంగా వస్తున్న రోడ్డుకు ప్రక్కగా,
 రూయా హాస్పిటలుకు గూడా రెండు
 ఫర్లాంగుల దూరంలో అతడి కొక మేడ
 కనిపించింది. ప్రశాంతతే రాజ్యమేలు
 తున్న నిర్జన ప్రదేశంలో ఒక చిన్న
 మేడ : చుట్టూ ప్రాకారం. ముందు
 వైపుగా వసారా. మిద్దె పైన ఒకటో
 రెండో గదులు. ఈ కొండ, ఈ ధికోన,
 ఈ సోపాన పంక్తి, ఈ అలిపిరి గాలి
 గోపురం యివన్నీ కనిపించేటట్టుగా
 మిద్దె పైన గదులకు కిటికీలు గూడా
 వున్నాయి.

'ఎవరు కట్టించిరో ఆ చిన్న మేడ'
 అనుకున్నాడు సుందరం : ఎవరు కట్టించినా,
 అది తనబోటివాడు కాపురముండ
 డానికేనని గూడా అనుకున్నాడు. పుట్టి
 భూమిపైన బ్రతుకుతున్నందుకు
 యిలాంటి సుందర సీమకు దగ్గరగా

పుండగలిగితేనే మానవ జన్మకు సార్థక్య
 మనుకున్నాడు. రేపో, మరునాడో లారీలో
 సామాన్లొచ్చేస్తాయి అమాంతంగా
 యింటిని 'డెకరేట్' చేసి పారెయ్యాలి.
 పది వదిహేను రోజుల్లో పిల్లల్ని వెంట
 బెట్టుకుని రాజ్యం వస్తుంది. అమాంతంగా
 ఆమెను ఈ యింటికి తీసుకొచ్చి ఆశ్చ
 ర్యంతో ఉక్కిరిబిక్కిరి చేసెయ్యాలి.

సుందరం ఆ మధురోహలో పులకించి
 పోతుండగానే మెట్ల పొడుగునా వేసి
 వున్న విద్యుద్దీపాలు వెలిగాయి...

ఎలాగైతే నా సిద్ధసంకల్పుడు సుందరం.
 అన్నీ అతడనుకున్నట్టే జరుగుతూ
 వచ్చాయి. విదేశాలనుంచి వచ్చిన చిత్ర
 కారుడెవరో ఏకాంతంగా వుండడం కోసం
 ఆ యిల్లు కట్టించుకున్నాడని తెలిసింది.
 వెళ్తూ వెళ్తూ అతడు దాన్నొక పెద్దమని
 షికి అమ్మకం చేసిపోయాడు మళ్ళీ
 అంత డబ్బు పెట్టి కొనడానికిగానీ, కనీసం
 అద్దెకుండడానికిగానీ ఎవ్వరూ ముందుకు
 రాకుండా వున్న ఆ యింట్లో సుందరం
 తానుంటానని చెప్పేసరికి ఇంటి యజ
 మాని విస్తుపోయాడు.

ముందుగా జాబుప్రాసాసి, బస్స్టాండులో
 దిగిన భార్యాబిడ్డల్ని టాక్సీలో
 తీసుకొస్తున్నాడు సుందరం. టాక్సీ ఓరి
 యంటల్ కాలేజీదాటి, పాలిటెక్నిక్ కళా
 శాల కట్టడాలు దాటి కపిలతీర్థం ఛాయ
 లకు రాగానే అడిగింది రాజ్యం -
 "ఏమండీ : మనం కాపురముండడానికి

కొండపైన కాచేజీ ఏదైనా చూచారా ?” అని.

“లేదు లేదు రాజ్యం ! కొండ కిందనే మన కాపురం” అన్నాడు సుందరం.

కారియర్ లో తెచ్చుకున్న భోజనంతో ఆ పూట గడిచిపోయింది.

వర్షంకోసం ముఖం వాచిపోయి వున్న తిరుపతిలో అప్పటి కొక నెల రోజులనుంచీ అడపాదడపా వానజల్లులు పడుతున్నాయి. ఆ రోజు వుదయంనుంచీ ఒకటే చిత్తడివాన. చీకటిపడింది. కొండ మెట్ల దీపాలు వెలిగాయి.

“చూచావా రాజ్యం !” అన్నాడు సుందరం - “రాత్రివేళ ఈ కొండవైపు చూస్తే పద్మావతీదేవి పడుకున్నట్టుంటుంది. కొండమెట్ల దీపాల చాలు ఆమె వేసుకున్న పూలజడలా కనిపిస్తుంది. వేల కొలది దీపాలతో వెలిగిపోతున్న అలిపిరి గాలిగోపురమే జడబిళ్ళ, క్రింది గోపురాన్ని జడకుచ్చులనుకోవచ్చు. ఏమంటావు రాజ్యం ! అద్భుతమైన దృశ్యం గదూ !”

రాజ్యం భయంగా కొండవైపు చూచింది.

ఆంతలో వినీల జలదాలు కొన్ని ఒక్కొక్కటిగా వచ్చి కొండపైన విరుచుక పడసాగాయి.

“ఏమండీ ! పద్మావతీదేవి ఏమయ్యేటట్టు !” అంది రాజ్యం.

“మరేం భయపడొద్దులే రాజ్యం ! స్వామి నీలమేఘశ్యాముడు గదా ! ఆయనిప్పుడు అమ్మవారి సరసకొస్తున్నాడని ఊహించుకో” అన్నాడు సుందరం.

ఆలోగా మబ్బులు చరచరా క్రిందికి దిగి వచ్చేశాయి. ఇప్పుడు కొండలో సగానికి పైగా మబ్బుల చాటున మాటుపడిపోయింది.

“శరీరచ్ఛాయ మాత్రమే కాదులెండి! మనిషిగూడా మోటువాడల్లనే వున్నాడు. లేకుంటే పూలజడపైకి దొర్లుకునే వాడేనా ?” తోటి యిల్లాలిపైన జాలిపడిపోతూ అంది రాజ్యం.

అలిపిరి వెనుక మబ్బుల్లో మెరుపులు తళుక్కు తళుక్కు మంటూ మెరిసిపోతున్నాయి.

“గిలిగింతలు పెడితే నవ్వివట్టుంది గదూ !” అన్నాడు సుందరం.

“పుణ్యాత్ముడు ! రాత్రంతా నిద్రపోనివ్వడేమో గదూ ! ఐనా యిన్నిసార్లు గిలిగింతలు పెడితే ఆ ఒళ్ళేం కావాలని ?”

ఉన్నట్టుండి ఆమె మాట కడ్డొచ్చాడు సుందరం - “ఆహా ఆహా, చూచావా రాజ్యం ! ఏదీ గోపురం ? ఏదీ అలిపిరి ? అదృశ్యమైపోయింది. ఇప్పుడక్కడేం లేదు. కనీసం ఓ వెలుగు రవ్వయినా ! ఇప్పుడు చూస్తే ఏమనిపిస్తుంది! ఆక్కడ వెయ్యిదీపాల అలిపిరి లాంటిదేదీ లేదని పిస్తోంది. ఆవరించి వున్న కారుమబ్బే



శుద్ధికి ఉద్దేశాలు
దొరకగానే పెళ్లి చేసుకోవాలని
అనుకున్నాం! రాధకు దొరికి
మూడేళ్లయింది - నాకు
గ్నానా దొరకలేదు!!

నిజమనిపిస్తుంది. 'మాయ' ఎంత పని చేసిందో చూచావా రాజ్యం! ఆత్మ పదార్థాన్నే కనిపించకుండా చేసింది గదూ!"

"అబ్బ, వూరుకుందురూ! కాసేపటి కదే కనిపిస్తుంది గానీ..." ఆవులిస్తూ అంది రాజ్యం.

"అదీ అదీ! ఎలాగైనా బుద్ధిమంతు రాలివే! మాయ విడిపోతే ఆత్మ సాక్షాత్కార మౌతుందని గ్రహించావు."

"ఈ రోజు రాత్రికిక నిద్రాదేవత సాక్షాత్కారమనేది లేకపోయిన తర్వాత ఎందుకొచ్చిన ఆత్మ సాక్షాత్కారం లెండి బాబూ!"

"ఛా ఛా! ఏం నిద్ర రాజ్యం! చూడు. ఇప్పుడు మే లి ము సు గు లో ఎలనాగ ముఖబింబంలా కనిపించడం లేదా అలిపిరి?"

రాజ్యాని కిప్పుడేమీ కనిపించడం లేదు. నిద్రపోతోంది గనుక!

* * *

మరునాటి ఉదయం రాజ్యం లేవదీసిన రకరకాల సమస్యలతో బాటుగా తెల్లవారింది. పిల్లలెలా బడికి వెళ్తారు? మార్కెట్టు కెలా వెళ్ళిరావాలి? ప్రొద్దు పోకపోతే ఎవరితో మాట్లాడాలి? మగ మహారాజు యింటిదగ్గర లేకపోతే రాత్రుళ్ళు ఎలా వేగించాలి?

"ఏముంది? కిటికీ తెరిచిపెట్టుకుని మెట్ల దారివైపు చూస్తుంటే తెల్లవారిపోదా రాజ్యం!"

"బాబ్బాబూ! ఆ మాట నాతో చెప్పకండి! ఇంకా నయం! దివిటి దొంగలు కొండదారిలో సాగిపోతున్నట్టుంటుంది" ముఖం ముడుచుకుంది రాజ్యం.

“అనుకుంటావు గానీ నిర్ణయ ప్రదేశ
మని : అదిగో అక్కడ కనిపించేదేగద
రాజ్యం రూయా హాస్పిటలు.”

“మంచిదేలేండి! ఈ భయంతో నేనేదో
రోగం కొనితెచ్చుకుంటాను. ఎలాగూ
మన కిక్కడ నా అన్న వాళ్ళెవరూ
లేరు. ఈ పేషంటును మీరే దగ్గరుండి
కనిపెట్టుకోవలసి వస్తుంది. ఇంక చిన్న
పిల్లలు వీళ్ళు మనతోబాటే వుంటారు.
ఎంచక్కా మన నెక్స్ట్ మజిలీ రూయా
హాస్పిటలే గదండి? ఎంతటి మహాను
భావుడండి రూయా! మన మిక్కడికి
వచ్చి చేరతామని తెలియక మునుపే
యిక్కడ ఆసుపత్రి కట్టించే ఏర్పాటు
చేశాడు...”

“ఎంతయినా ఆడబుద్ధి పోనిచ్చు
కున్నావుగావు” అంటూ రుసరుసలాడాడు
సుందరం.

* * *

ఎంచినట్టుగా పదిహేను రోజులు
గడిచిపోయాయి. మేడపైకి వెళ్ళి కిటికీ
తలుపులు తెరిస్తే అంతులేని అందం.
దిగివచ్చిన అలికిడి వినిపిస్తే రాజ్యం
తెచ్చిపెట్టే సరిక్రొత్త సమస్య. ఆ
రెండింటి మధ్య సుందరానికి ఒక రోజు
గడిచినట్టుగా యింకొక రోజు గడవడం
లేదు.

ఆ నెలలో రెండో శనివారం
వచ్చింది. సుందరం తలంటి పోసుకు
న్నాడు. భోజనంచేసి నాలుగింటిదాకా

నిద్రపోయాడు. టౌనులోకి బయల్దేరు
తుండగా రాజ్యం పిలిచింది. “ఏమండీ!
ఈ రోజు మీరు ఒక ప్రౌద్ధని మరిచి
పోకండి! మిగిలి వున్న అన్నం పిల్లలకి
సరిపోతుంది. అగ్గిపెట్టె తీసుకొస్తేనే
మనకు టిఫిను” అంటూ హెచ్చరించింది.

ఆరుగంటలకల్లా తిరిగి వచ్చేయా
లన్న సదుద్దేశంతోనే సుందరం టౌనుకు
బయల్దేరాడు. సహోద్యోగి ఒకతను కని
పించి బలవంతం చేయడంతో సినిమాకు
వెళ్ళక తప్పిందిగాదు. సినిమా పసం
దుగా వుంది. తాత్కాలికంగా బాహ్య
ప్రపంచం మరపుకొచ్చింది. సినిమా
తలపుల్లోనే మునిగి తేలుతూ అతడు పది
గంటల తర్వాత యిల్లు చేరుకున్నాడు.

“కిటికీ తెరిచిపెట్టాను. హాయిగా
ఈ మంచినీళ్ళు తాగి పడుకోండి” అంటూ
టంబ్లరు నిండుకూ నీళ్ళు తీసుకొచ్చింది
రాజ్యం.

“అదేమిటి రాజ్యం! టిఫిను చెయ్య
లేదా?” అన్నాడు సుందరం.

“ఆటవికులకుమల్లే అడవుల్లో బ్రతుకు
తున్నాం సరే! గానీ చెకుముకి రాయితో
నిప్పుచేయడం నాకు తెలిసి ఏడ్చిందా,
ఏమన్నానా?” ముసుగు బిగదన్ని పడు
కుంటూ అంది రాజ్యం.

సుందరానికి కోపం వచ్చింది.
ఉక్రోషం హెచ్చింది. ఆకలితో పేగులు
గీ పెడుతున్న కొద్దీ కుర్చీని ముక్కలు
చేసి, తేబిలును బద్దలుగొట్టి ఏదైనా

అవి ఆకల చావులుకాదు! కష్టకష్టం క్రూరంగా
 నిలబడి నిలబడి కౌశల్యం చూపుతారు-అవే!!



ప్రభుజీ

అఘాయిత్యం చేసేవారని అనిపిస్తూ
 వుంది. బేబిలుపైన తలవాల్చుకుని అర
 గంటసేపలాగే కుర్చీలో కూరాకు కాదలా
 సోలివుండిపోయాడు. చలిగాలికి నరాలు
 జివ్వు జివ్వుమనడంతో ఎక్కడలేని
 చిరాకొచ్చింది. చెయ్యిసాచి ఫెడీల్,
 ఫెడీల్ని కిటికీ తలుపులు వేసేశాడు.
 వెక్కిరిస్తున్నట్టుగా వేసిన తలుపులు
 మళ్ళీ తెరుచుకున్నాయి.

ఎట్టయెదుట గాజుల చెయ్యి. ఆ
 చేతిలో ప్లేటు. అందులో అందుకు తగిన
 అనుపానంతో బాటుగా ఆరు పూరీలు...

తల పెకెత్తి చూచాడు సుందరం.
 ముసిముసి నవ్వులతో కనిపించింది
 రాజ్యం.

నీతో నాకేం పని లేమ్మన్నట్టు గబ
 గబా ఒక పూరీ తిని, గ్రుక్కపట్టి ఒక
 లోటా నీళ్ళు తాగేశాడు సుందరం.

“ఏమండీ : అలిపిరి కిప్పుడు ఒకటి
 బై ఆరో వంతు (1/6) అందం వచ్చే
 సింది గదండి” అంది రాజ్యం.

“తంతాను” అన్నాడు సుందరం,
 పిడికిలి బిగపట్టి.

“అప్పుడేనా : సగం అందమైనా
 రానివ్వండి” అంది రాజ్యం.

టిఫిను పూర్తయ్యేదాకా భార్యభర్తల
 మధ్య మౌనమే తాండవించింది. చేయి
 కడుక్కున్నాక టవలు తీసుకొచ్చి
 యిస్తూ “ఏమైనా ఆత్మపదార్థం కన్నా
 ఆహార పదార్థమే ముఖ్యమేమో నండీ :
 ఏమండీ : అగ్గిపెట్టె సులభంగా దొరికే
 చోటికి వెళ్ళిపోదామండీ !” అంది గోముగా
 రాజ్యం.

‘సర్లే, సర్లే’ అంటూ తన స్థానాన్ని
 కుర్చీపైనుంచీ పడకపైకి మార్చుకున్నాడు
 సుందరం.